

प्रिय लायन साथियों,
सादर नमन्।

अपने क्लब संरक्षक एमजेएफ लायन डॉ. जे.सी. जैन के साथ-साथ बड़ों का सानिध्य, साथियों का सहयोग एवं उत्साहवर्धन दो माह का हमारा अनुभव हमारे अंतःकरण के संकोच को काफी हल्का कर गया। आशा रखते हैं कि ऐसी ही अनुभूति पूरे कार्यकाल में होती रहेगी। माह सितम्बर के प्रपत्र की प्रस्तुती कविता के साथ कर रहे हैं-

बिना त्याग बलिदान के कुछ न होगा, संकल्प सबको उठाना पड़ेगा।
संघ में शक्ति रहती हमेशा हमेशा, संघ की शक्ति मिलकर लगाना पड़ेगा।
प्रतिभा भरे नव जवानों बढो अब, सुख शांति जग में बढाए चलो हमें।
विमल प्यार के दीप झिलमिल जलाए, अंधेरी निशा को मिटाए चलो हम।

आइये माह सितम्बर 08 में आयोजित व प्रस्तावित सेवा कार्य व प्रशासनिक कार्यों की जानकारी लें।

(अ) **प्रशासनिक कार्य :**

1- साधारण सभा	प्रथम : शुक्रवार दिनांक 5 सितम्बर द्वितीय : शुक्रवार दिनांक 19 सितम्बर	समय : रात्रि 8 बजे समय : रात्रि 8 बजे	स्थान : केडिया सदन, झुंझुनू स्थान : केडिया सदन, झुंझुनू
2- कार्यकारिणी सभा	प्रथम : शुक्रवार दिनांक 12 सितम्बर द्वितीय : शुक्रवार दिनांक 26 सितम्बर	समय : रात्रि 8 बजे समय : रात्रि 8 बजे	स्थान : केडिया सदन, झुंझुनू स्थान : केडिया सदन, झुंझुनू

(ब) **सेवा कार्य व अन्य गतिविधियाँ :**

- 1- **मधुमेह चिकित्सा शिविर :** 14 सितम्बर 2008 को पंसारी लायन्स अस्पताल में आयोजित किया जायेगा। जिसमें मरीजों की खून व पेशाब की जांच करके 15 दिवस की दवाई निःशुल्क दी जायेगी। जिसके संयोजक अशोक सोनी होंगे।
- 2- **विशाल नेत्र चिकित्सा शिविर :** दिनांक 21 सितम्बर 08 से 23 सितम्बर 08 तक ग्राम शक्तिधाम केड में मै. बलरामपुर चीनी मिल्स, कोलकाता के आर्थिक सहयोग से जिला अन्धता निवारण समिति एवं केडिया सभा के तत्वावधान में लगाया जा रहा है। इस शिविर के सुपरवाइजर लायन शकुन्तला पुरोहित, संयोजक मनोहरलाल राणासरिया एवं सह संयोजक एमजेएफ लायन ब्रजगोपाल पुरोहित होंगे।
- 3- **स्थायी सेवा कार्य :** माह सितम्बर 2008 में यथावत जारी रहेंगे। जिसमें प्रत्येक रविवार को पोलियो टीकाकरण शिविर लगाये जायेगे।

माह अगस्त 2008 में क्लब द्वारा आयोजित प्रशासनिक एवं सेवा गतिविधियां :-

(अ) **प्रशासनिक कार्य :**

- 1- सभाएं (अ) साधारण सभाएं : दिनांक 1, 15 एवं 31 अगस्त 08 को सभाएं आयोजित की गईं।
(ब) कार्यकारिणी सभाएं: दिनांक 8 एवं 21 अगस्त 08 को सभाएं आयोजित की गईं।
- 2- **चार्टर संध्या :-** लायन्स व लायनेस क्लब चूरू का 10 अगस्त 08 को सायंकाल 7.00 बजे सुराणा कृषि फार्म, चूरू पर उत्साहपूर्वक मनाया गया। जिसमें क्लब की ओर से 17 सदस्यों ने इस कार्यक्रम में भाग लिया।
- 3- **स्वतंत्रता दिवस :** 15 अगस्त 08 को प्रातः 8.00 बजे पंसारी लायन अस्पताल में अध्यक्ष लायन रतनलाल शर्मा द्वारा ध्वजारोहण किया गया। लायन अशोक सोनी द्वारा अल्पाहार की व्यवस्था की गई जिसके लिए वे धन्यवाद के पात्र हैं।
- 4- **विरांगनाओं का सम्मान :** स्वतंत्रता दिवस समारोह में जिला स्वर्ण जयंती स्टेडियम पर अध्यक्ष/सचिव के साथ कई सदस्यों की उपस्थिति में क्लब की ओर से जिले की तीन विरांगनाओं को शाल एवं स्मृति चिन्ह भेंट कर सम्मान किया गया।
- 5- **चार्टर संध्या :** 17 अगस्त, 08 का बहरोड़ लायन्स क्लब द्वारा चार्टर संध्या पर क्लब से तीन सदस्यों ने भाग लिया।

(ब) **सेवा कार्य एवं अन्य गतिविधियां :**

1. **निःशुल्क मधुमेह चिकित्सा शिविर :** 17 अगस्त 08 को पंसारी लायन अस्पताल में श्री राजाराम जांगिड़, झुंझुनू के आर्थिक सहयोग से शिविर आयोजित किया गया जिसमें 165 मरीजों की खून, पेशाब की जांच कर 15 दिवस की निःशुल्क दवाईयां दी गईं जिसके संयोजक लायन अशोक सोनी व दानदाता दोनों धन्यवाद के पात्र हैं।
2. **पोलियो टीकाकरण शिविर :** क्लब द्वारा अगस्त 08 के प्रत्येक रविवार दिनांक 3,10,17, 24 एवं 31-8-2008 को झाबरमल टीबडू गेस्ट हाउस में शिविर लगाये गये जिसमें पोलियो, डीपीटी, बीसीजी, खसरा एवं गर्भवती महिलाओं के टीटनेश के टीके निःशुल्क लगाये गये। लाभान्वित बच्चों व महिलाओं की संख्या 255 के करीबन रही। शिविर में लायन रमेश जांगिड़ का भरपूर सहयोग रहा जिनके द्वारा बच्चों को चोकलेट, टोपी, बिस्कूट भी वितरित किये गये। इनके साथ ही एमजेएफ लायन सत्यनारायण शर्मा, अमरनाथ जांगिड़, एमजेएफ लायन डॉ. जे.सी. जैन का भी भरपूर सहयोग रहता है।
3. **बहुउद्देशीय चिकित्सा शिविर :** 24 अगस्त 08 को नृसिंहपुरा गांव में क्लब की ओर से कुलोदय दुर्गा मंदिर कमेटी व सागर मल मोदी चैरिटेबल ट्रस्ट मुम्बई के आर्थिक सहयोग से शिविर का आयोजन किया गया। शिविर में 523 मरीजों की जांच कर 5 दिवस की निःशुल्क दवाई दी गई। शिविर के संयोजक लायन मनोहरलाल राणासरिया व दानदाता दोनों धन्यवाद के पात्र हैं।
4. **राणी सती मेले पर भोजन व्यवस्था :** दिनांक 30 अगस्त 08 को राणी सती मेला पर क्लब द्वारा चूणा चौक में यात्रियों के लिए निःशुल्क भोजन व्यवस्था की गई। इस कार्यक्रम में आर्थिक सहयोग डोनियर सुटिंग मुम्बई एवं श्याम टैक्सटाईल, झुंझुनू का रहा जिनके संयोजक एमजेएफ लायन एस.एन. शर्मा एवं सह संयोजक लायन विनोद सिंघानिया धन्यवाद के पात्र हैं।
5. **जल मंदिरों का संचालन :** माह अगस्त 2008 में क्लब द्वारा स्थापित शहर के सभी चार जल मन्दिरों का संचालन यथावत जारी रहा।
6. **ऑक्सीजन गैस सिलेण्डरों का संचालन :** माह अगस्त में ऑक्सीजन गैस सिलेण्डर उपलब्ध रहे।
7. **पंसारी लायन्स अस्पताल का संचालन :** पूर्व की भांति इस माह भी अस्पताल का संचालन यथावत जारी रहा।
8. **क्लब की वेबसाईट :** माह जुलाई 2008 तक सभी सर्कुलर व फोटो क्लब वेबसाईट पर अपडेट किये जा चुके हैं जिसके लिए लायन डी.एन. तुलस्यान धन्यवाद के पात्र हैं।

विशेष सूचना : दिनांक 31 अगस्त 08 की साधारण सभा के पश्चात पंसारी लायन्स अस्पताल कमेटी की मिटिंग हुई जिसमें 2008-09 के लिए सर्वसम्मति से एमजेएफ लायन सत्यनारायण शर्मा को अध्यक्ष एवं लायन शिखरचन्द्र जैन को सचिव पद का कार्यभार सौंपा गया। नवनियुक्त पदाधिकारियों को सभी क्लब सदस्यों ने बधाई प्रेषित की है।

॥ फिर मिलेंगे ॥ धन्यवाद।

जय लायनवाद ॥